

حضرت مولانا خواجہ خان محمد رحمۃ اللہ علیہ

حافظ حبیب اللہ چیمہ

اس فانی دنیا میں الاعداد انسان پیدا ہوئے اور مالک کی عطا کردہ عمر پوری کر کے دنیا سے رخصت ہو گئے۔ کچھ بندگان باری تعالیٰ دنیا میں تشریف لاتے ہیں تو عوام کے دلوں پر حکومت قائم کر کے واپس مالک کے حضور حاضر ہو جاتے ہیں۔ مخلوق خدا انہیں صدیوں یاد کرتی ہے، جانے والے چلے جاتے ہیں مگر نقصان ان کا ہوتا ہے جو باقی رہ جاتے ہیں۔ انہی ہستیوں میں سے ایک ہستی قطب الاقطاب خواجہ خواجہ گان حضرت مولانا خواجہ خان محمد رحمۃ اللہ علیہ کی ہے۔ جن کو ہم سے جدا ہوئے ایک برس بیت گیا ہے لیکن ابھی تک عقیدت مندوں کی آنکھوں سے آنسو شکن نہیں ہوئے۔

حضرت خواجہ خان محمد رحمۃ اللہ علیہ گذشتہ برس 5 ربیعی 1400ء کو اس دنیا سے رخصت ہوئے جبکہ میرے والد گرامی حضرت حافظ عبدالرشید رحمۃ اللہ علیہ (خیلفہ جماعت حضرت خواجہ خان محمد رحمۃ اللہ علیہ) یکم جون 2007ء کو مدینہ منورہ میں انتقال فرمائے تھے۔ میرے ارادہ تھا کہ اس بار حضرت پیر و مرشد کے مضمون کے ساتھ اباجی رحمۃ اللہ کا مضمون بھی ضم کر دوں کہ دونوں کی تاریخ وفات کا فرق ایک ماہ سے بھی کم ہے۔ ماہ مارچ سے مضمون لکھنے کا ارادہ کر رہا تھا مگر جب بھی قلم اٹھاتا ڈھن ماؤف ہو جاتا اور دل کی کیفیت بدلت جاتی کہ کیا لکھوں اور کہاں سے شروع کروں۔ میری خوش بختی جاگی کہ حضرت الاستاد حافظ احمد دین نور اللہ مرقدہ کی خانقاہ احمد یہ سراجیہ کے سجادہ نشین حضرت مولانا صاحبزادہ رشید احمد مظلہ العالی نے 9-10 اپریل 2011ء کو خانقاہ احمد یہ سراجیہ دادڑہ بالا ہڑپہ میں حضرت خواجہ خان محمد اور حضرت حافظ احمد دین رحیم اللہ کی یاد میں سلسلہ نقشبندیہ مجددیہ کے روحاںی اجتماع کا انعقاد کیا جس میں ملک بھر سے سلسلہ نقشبندیہ کے متعلقین اور مذہبی جماعتوں کے قائدین نے شرکت کی۔ اس پروگرام کی صدارت حضرت پیر و مرشد مولانا خواجہ خلیل احمد مظلہ العالی نے کی اور پروگرام سے فارغ ہو کر رات کو (اباجی رحمۃ اللہ علیہ کی خانقاہ رشید یہ سراجیہ میں) ہمارے غریب خانہ پر جلوہ افروز ہوئے۔ اگلے روز حضرت خواجہ خلیل احمد مظلہ سا ہیوال اور اوکاڑہ جبکہ 12 اپریل کو چچہ طینی میں حاجی محمد ایوب کے ہاں اور 13 اپریل کو خانیوال تشریف لے گئے۔ اسی دوران پھر مضمون شروع کرنے کا ارادہ کیا لیکن ذہن ماؤف، سمجھ سے باہر کہ پہلے یہ کیفیت نہ ہوتی تھی۔ بالآخر حضرت پیر و مرشد خواجہ خلیل احمد کی طرف متوجہ ہوا، حضرت سے عرض بھی کیا اور بارگاہ الہی میں رست دعا لئند کیا کہ اللہ ہمیرے مرشد کی دعاؤں کے صدقے میرے قلم کو دوال فرمادیجیے۔ بس پھر لکھنا شروع کر دیا۔ میرے پیر و مرشد حضرت اقدس مولانا خواجہ خان محمد رحمۃ اللہ علیہ سرکاری ریکارڈ کے مطابق 1920ء میں کندیاں کے موضع ڈنگ میں پیدا ہوئے لیکن قرآن سے معلوم ہوتا ہے کہ آپ کی عمر مبارک زیادہ ہے۔ ابھی آپ کمسن ہی

شخصیات

تھے کہ اعلیٰ حضرت مولانا ابوالسعد احمد خاں رحمۃ اللہ علیہ (بانی خانقاہ سراجیہ) نے آپ کے والدگرامی حضرت خواجہ محمد عمر سے آپ کو یہ کہہ کر مانگ لیا کہ جو آپ کے پاس ہے وہ میرے پاس نہیں (اپنے بیٹوں میں سے ایک مجھے دے دو) خواجہ محمد عمر نے تینوں بیٹے پیش کر دیئے تو اعلیٰ حضرت نے، حضرت خواجہ خاں محمد کو منتخب کر کے انکی ظاہری تعلیم و تربیت کے ساتھ ساتھ روحانی توجہ بھی شروع فرمادی۔ آپ کی ابتدائی تعلیم کا ذمہ حضرت پیر عبداللطیف شاہ صاحب اور حضرت ثانی مولانا محمد عبداللہ رحمۃ اللہ علیہ کے پسروں کی گئی۔ جس کے بعد آپ دارالعلوم عزیزیہ بھیرہ میں مزید تعلیم کے لئے تشریف لے گئے جہاں بگوی خاندان کے مولانا ظہور احمد بگوی اور مولانا نصیر الدین بگوی رحمۃ اللہ خانقاہ سراجیہ کے ارادتمندوں میں سے تھے آپ نے بھیرہ میں تین سال رہ کر درجہ و سطح تک تعلیم حاصل کی، یہاں سے آپ دارالعلوم دیوبند اعلیٰ تعلیم کے لئے تشریف لے گئے۔ اس وقت یہ واقعہ پیش آیا جو کہ حضرت اقدس نے خود سنایا تھا کہ ”دارالعلوم دیوبند میں میرا داخلہ ہو چکا تھا مگر میرے دوسرا تھیوں کو داخلہ نہ ملا تو ان کے اصرار پر ہم نے جامعہ اسلامیہ ڈا بھیل میں داخلہ لے لیا جہاں دیگر اساتذہ کرام کے ساتھ ساتھ حضرت مولانا سید محمد یوسف بنوری بھی ہمارے استاد تھے۔“ 1943ء میں آپ نے دورہ حدیث شریف کے لئے دوبارہ دارالعلوم دیوبند میں داخلہ لیا اور عالم اسلام کی اس عظیم مادر علمی سے اپنا تعلیمی دور مکمل کیا۔

حضرت اقدس خواجہ خاں محمد بلوغت کو پہنچ تو اعلیٰ حضرت مولانا احمد خاں رحمۃ اللہ علیہ نے اپنی نجت جگر سے آپ کی شادی کر دی۔ اعلیٰ حضرت رحمۃ اللہ علیہ نے اپنی زندگی میں ہی فرمادیا تھا کہ ”خانقاہ سراجیہ کی گلی پر میرا ہم نام بیٹھے گا۔ اس پر میرا فیض خاص ہو گا اور وہ امام وقت ہو گا اسے دنیا دیکھے گی۔ چار دنگ عالم میں اس کا شہرہ ہو گا اس کے اور میرے نام میں ”الف“ اور ”میم“ کا فرق ہو گا۔“ اعلیٰ حضرت کے یہ الہامی کلمات سو فیصد درست ثابت ہوئے اور حضرت خواجہ خاں محمد افق ولایت پر ایسے آفتاب کی طرح چمکے جس کی روشنی نے ہزاروں لاکھوں قلوب کو عشق حقیقی کی پیش سے گرمادیا 1941ء میں اعلیٰ حضرت مولانا احمد خاں رحمۃ اللہ علیہ اس دنیا سے رخصت ہو گئے اور آپ کی شرعی وصیت کے مطابق آپ کے خلیفہ حضرت ثانی مولانا محمد عبداللہ خانقاہ سراجیہ کے سجادہ نشین ہوئے تو حضرت اقدس خواجہ خاں محمد رحمۃ اللہ علیہ نے حضرت ثانی کی خدمت و اطاعت میں ایک مثال قائم کر دی۔ حضرت ثانی نے بھی حضرت اقدس پر بھر پور توجہ فرمائی کیونکہ انہیں علم تھا کہ میرے شیخ نے جو امانت میرے سپرد کی ہے دراصل یہی اس امانت کے وارث ہیں۔ اس بات کا اظہار حضرت ثانی رحمۃ اللہ علیہ نے کئی اہم شخصیات سے ملاقات میں بھی کیا تھا۔ حضرت ثانی رحمۃ اللہ علیہ کی زندگی میں حضرت اقدس خواجہ صاحب کے ذمہ اعلیٰ حضرت رحمۃ اللہ علیہ کے خانگی امور کی انجام دی، انگرخانے کے ساتھ ساتھ خانقاہ شریف میں قائم مدرسہ سعدیہ کی تدریسی ذمہ داریاں بھی عائد تھیں۔ یہاں یہ بھی عرض کر دوں کہ میرا تعلق اس خانقاہ عالی سیچار پتوں سے ہے کہ میرے پرداد حاجی غلام نبی چیمہ کا روحانی تعلق اعلیٰ حضرت مولانا ابوالسعد احمد خاں رحمۃ اللہ علیہ سے تھا۔ چیچہ وطنی کے علاقہ میں پہلے پہل خانقاہ سراجیہ کے متعلقین میں حاجی غلام نبی چیمہ، مولانا غلام محمد (بانی جامع مسجد)، حضرت حافظ احمد دین (دادڑہ بالا)، حکیم احمد خاں تونسوی، میر سید نذری احمد (میر رضا الدین کے دادا جو کہ چیچہ وطنی

شخصیات

کی آباد کاری کے وقت یہاں کے تحریکیں دار تھے اور ماسٹر حاجی فضل دین ڈوگر (بھائی عابد مسعود کے دادا) قابل ذکر ہیں۔ اعلیٰ حضرت رحمۃ اللہ علیہ اور حضرت ثانی رحمۃ اللہ علیہ اور آپ دونوں حضرات کے غلیفہ حضرت حاجی جان محمد رحمۃ اللہ علیہ (باگڑ سرگانہ) اکثر ویژت پیچھے وطنی تشریف لاتے رہے ہیں ان حضرات کی توجہ اور برکت سے میر سید نذیر احمد نے بطور تحریکیں دار اپنی تعیناتی میں یہ طے کیا ہوا تھا کہ شہری حدود کے دس میل کے اندر کسی غیر مسلم کو زرعی زمین الائٹ نہیں کرونا گا اور وہ اپنے اس فیصلے پر عمل بھی کرتے رہے۔

1956ء میں حضرت مولانا محمد عبداللہ کے انتقال کے بعد حضرت خواجہ خان محمد رحمۃ اللہ علیہ خانقاہ سراجیہ کے منشد نشین ہوئے تو اس خانقاہ تعالیٰ کو اللہ تعالیٰ نے دنیا بھر میں روحانی طور پر روشی پھیلانے والے آفتاب کی مانند روشن کر دیا۔ اس خانقاہ کے اکابر نے ابتداء سے ہی نہ صرف تحریک تحفظ ختم نبوت کی بھرپور سرپرستی فرمائی بلکہ ہر مشکل دور میں اس تحریک کی آبیاری میں بھرپور کردار ادا کیا۔ امیر شریعت سید عطاء اللہ شاہ بخاری رحمۃ اللہ علیہ نے اپنے رفقاء سے مل کر 1929ء میں مجلس احرارِ اسلام کی بنیاد رکھی اور 1934ء میں شعبۂ تبلیغ تحفظ ختم نبوت قائم کیا تو بانی خانقاہ سراجیہ اعلیٰ حضرت مولانا احمد خاں نے اس تحریک کی بھرپور سرپرستی فرمائی۔ تحریک مسجد شہید گنج کے واقعہ اور لدھارام کیس میں اعلیٰ حضرت کے مشوروں اور دعاوں نے اپنا اثر دکھایا جس کا اظہار اکابر احرار نے متعدد مقامات و واقعات میں کیا ہے۔ قیام پاکستان کے بعد 1953ء میں چلنے والی تحریک ختم نبوت میں بھی خانقاہ سراجیہ نے اہم کردار ادا کیا۔ حضرت مولانا محمد عبداللہ نے خانقاہ سراجیہ اور لاہور میں اپنی قیام گاہ (بیڈن روڈ) تحریک کے لئے وقف کر دیا اور حضرت اقدس خواجہ خان محمد سے فرمایا کہ یا تو خانقاہ کا نظام سنبھالا اور میں تحریک ختم نبوت کے لئے کام کروں یا پھر تم تحریک ختم نبوت کے لئے وقف ہو جاؤ۔ شیخی حکم پر حضرت خواجہ خان محمد نے تحریک ختم نبوت 1953ء میں بھرپور حصہ لیا اور میانوالی سے گرفتار ہو کر لاہور جیل میں قید بھی ہوئے۔ حضرت خواجہ خان محمد برسوں پر اپنی روایات کے سچے امین تھے اپنے دور کے تمام اہل علم سے حضرت خواجہ خان محمد مجتب فرماتے تھے اور تمام اہل علم و دانش بھی آپ کی مجبت کا دام بھرتے تھے۔ حضرت خواجہ خان محمد کا حلقة ارادت پاکستان، ہندوستان، بنگلہ دیش، افغانستان، الگستان، عرب ریاستوں سمیت پوری دنیا میں پھیلا ہوا تھا۔ حضرت مولانا محمد یوسف بنوری رحمۃ اللہ علیہ کے عالمی مجلس تحفظ ختم نبوت کے امیر بنے کے ساتھ ہی حضرت بنوری کی خواہش و حکم پر آپ کو عالمی مجلس تحفظ ختم نبوت کا نائب امیر منتخب کیا گیا۔ حضرت بنوری کے انتقال کے بعد سے تادم واپسی آپ عالمی مجلس تحفظ ختم نبوت کے امیر مرکزی ہی رہے۔ عالمی مجلس تحفظ ختم نبوت کی امارت اور جمیعت علماء اسلام کی سرپرستی کے ساتھ ساتھ مسلک دیوبند کی تمام مذہبی و سیاسی جماعتوں کو حضرت مولانا خواجہ خان محمد رحمۃ اللہ علیہ کی سرپرستی حاصل رہی۔

رقم الحروف کے والد گرامی حضرت حافظ عبد الرشید کی روایت ہے کہ ایک نجی مجلس میں مولانا مفتی محمود نے حضرت خواجہ خان محمد سے عرض کیا کہ زندگی موت کا علم نہیں لیکن میرے بعد فضل الرحمن (قائد جمیعت) کا خیال رکھنا۔ پھر دنیا نے دیکھا کہ حضرت مولانا خواجہ خان محمد نے سیاست کے اس طفیل مکتب کی انگلی پکڑ کر وہ کچھ کر دکھایا کہ غیر وہ کے

شخصیات

ساتھ ساتھ اپنے بھی حیران و پریشان ہو گئے۔ بابائے جہوریت نواب زادہ نصر اللہ خاں نے بھی حضرت خواجہ خان محمد رحمۃ اللہ علیہ کے حکم پر ہی مولانا فضل الرحمن کی سیاسی تربیت اور سرپرستی کی حامی بھری تھی۔ یہ وقت تھا کہ اگر اس وقت حضرت خواجہ خان محمد رحمۃ اللہ علیہ مولانا فضل الرحمن کی سرپرستی نہ فرماتے تو آج حالات یکسر مختلف ہوتے۔ اس کا اظہار مولانا فضل الرحمن نے اپنے تقریتی خطاب میں ان الفاظ میں کیا کہ ”میں جس مجاز پر کام کر رہا ہوں وہ طوفانوں کا مجاز ہے اور میرے راستے میں بے شمار بڑے بڑے طوفان آئے لیکن جب میں دیکھتا تو ان طوفانوں کے سامنے حضرت خواجہ خان محمد رحمۃ اللہ علیہ پہاڑ بن کر کھڑے ہوتے اور طوفان ملیا میٹ ہو جاتے“، میرے والدگرامی حضرت حافظ عبدالرشید نے تعلیم کامل کر کے پہلی بیعت خانقاہ سراجیہ کے فیض یافتہ حضرت حاجی جان محمد رحمۃ اللہ علیہ سے کی جنہیں خانقاہ سراجیہ کے بڑے اکابر نے ضلع ملتان، ضلع فیصل آباد اور ضلع ساہیوال میں اپنی نیابت عطا فرمائی ہوئی تھی حضرت حاجی جان محمد رحمۃ اللہ علیہ نے پوری دل جمعی اور توجہ کے ساتھ سلسلہ نقشبندیہ مجددیہ کے مقامات کی تکمیل کے بعد اس سلسلہ عالیہ کی خلافت سے نوازا۔

1962ء میں حضرت حاجی جان محمد رحمۃ اللہ علیہ کے انتقال کے بعد حضرت والد محترم نے حضرت خواجہ خان محمد رحمۃ اللہ علیہ سے تجدید بیعت کی تو بعد ازاں حضرت خواجہ خان محمد رحمۃ اللہ علیہ نے بھی کمال شفقت فرماتے ہوئے حضرت والد صاحب کو اپنی خلافت عطا فرمائی اور فرمایا کہ ”حافظ جی آپ حضرت حاجی جان محمد رحمۃ اللہ علیہ کے کام کو آگے بڑھائیں لیکن حضرت والد محترم نے عرض کیا کہ آنچہ کی موجودگی میں میرے لئے ایسا کرنا ممکن نہیں ہے۔ حضرت والد گرامی نے ہمیشہ خود کو نمود و نمائش سے دور اور اپنی باطنی کیفیت و حیثیت کو پرداہ اخفا میں ہی رکھا۔ متعدد اسفار میں اپنے شیخ حضرت خواجہ خان محمد رحمۃ اللہ علیہ کے ہمراہ رہے۔ آپ نے سفر ج۔ دارالعلوم دیوبند کے جشن صد سالہ 1980ء اور حضرت مجدد الف ثانی رحمۃ اللہ علیہ کے مزار سرہند شریف کے سفر میں متعدد بار کے علاوہ اندر وون ملک سیکنڑوں مرتبہ حضرت شیخ کے ہمراہ سفر کیے۔ یہاں صاحبزادہ حافظ محمد عبدالرحمۃ اللہ علیہ (فرزند ارجمند حضرت ثانی) کا ذکر کیے بغیر چارہ نہیں جن کی محبت و شفقت خانقاہ سراجیہ سے متعلق ہر شخص کے ساتھ تھی اور ہر کسی کے ساتھ حضرت شیخ کے تعلق کا بھی بخوبی علم ہوتا تھا ہمارے لئے تو وہ خاندان کا ایک فرد تھے اور ہر مرحلے میں انہوں نے ہماری سرپرستی فرمائی۔ حضرت والد محترم سے اس قدر انس تھا کہ کبھی خود آگئے اور کبھی والد صاحب کو خانیوال بلا لیا۔ حضرت کے اسفار میں والد محترم کو شامل رکھتے تھے۔ اللہ کے برگزیدہ بندوں کی کرامات ظاہر ہوتی رہتی ہیں ہمارے حضرت خواجہ خان محمد رحمۃ اللہ علیہ کی بھی لا محدود کرامات کی گواہیاں موجود ہیں جن کا احاطہ نہ ممکن ہے پھر بھی..... سرگودھا کے ایک بزرگ ”نوٹوں والی سرکار“ کے نام سے مشہور تھے لوگ ان کے پاس آتے نوٹ پھینک کر چلے جاتے لیکن وہ کسی سے بات نہیں کرتے تھے جو رقم ہوتی وہ بھی غریبوں اور اپنے دیگر متوسلین میں تقسیم کر دیتے تھے۔ ایک دن اچانک مسکرائے اور بولے الحمد للہ، خواجہ خان محمد رحمۃ اللہ علیہ قطب کے عہدے پر فائز ہو گئے اور پھر خاموش ہو گئے۔ چیچے طنی میں چودھری مقبول چیمہ ایک زمیندار تھے۔ بڑی عمر کے لوگ جانتے ہیں کہ مقبول چیمہ سخت مزاج اور اکھڑ قسم کے آدمی تھے اُس دور میں گاڑی کسی کسی کے پاس ہوتی تھی۔

شخصیات

1970ء میں حضرت خواجہ خان محمد رحمۃ اللہ علیہ چیجہ وطنی تشریف لائے تو میرے والد محترم کے کہنے پر مقبول چیمہ اپنی کار پر حضرت خواجہ رحمۃ اللہ علیہ کو ہمارے گاؤں 42/12 لے کر گئے۔ راستے میں مقبول چیمہ نے کار میں قوائی چلا دی حضرت خواجہ خان محمد رحمۃ اللہ علیہ نے فرمایا کہ اس کو بند کر دیکن مقبول چیمہ نے اپنی طبیعت کے مطابق کہا کہ حضرت یہ قوائی ہی ہے کچھ نہیں ہوتا جس پر حضرت خواجہ خان محمد رحمۃ اللہ علیہ نے وہ ٹیپ خود بند کر دی۔ دیکھنے اور سننے والے آج بھی زندہ موجود ہیں کہ ارگروں نے بہت زور لگایا لیکن پھر مقبول چیمہ کی کار میں دوبارہ ٹیپ ریکارڈرنگ چل سکا اور مقبول چیمہ نے وہ کار فروخت کر دی۔ والد محترم راوی ہیں کہ 1980ء میں دارالعلوم دیوبند (انڈیا) کے صد سالہ جشن کے موقع پر ہم ہندوستان گئے ہمارا وزیر دیوبند کی بجائے سہارن پور کا تھا میں اور صاحبزادہ حافظ محمد عابد نے سہارن پور کے ایس پی سے رابطہ کیا لیکن اس نے دیوبند کی اجازت دینے سے انکار کر دیا حضرت اقدس کی خدمت میں صورتحال عرض کی تو آپ نے فرمایا کہ ان شاء اللہ پرسوں دیوبند چلیں گے۔ دوسرے روز ہم دوبارہ ایس پی آفس گئے تو دیکھا کہ ایس پی سہارن پور نے دیوبند جانے کی اجازت دے دی ہے۔ والد محترم مارچ 1993ء میں ادائیگی عمرہ کے لئے حریم شریفین گئے صاحبزادہ محمد عابد مرحوم اور حضرت استاد حافظ احمد دین رحمۃ اللہ علیہ بھی شریک سفر تھے۔ یاد رہے کہ حضرت شیخ ہوں یا صاحبزادہ محمد عابد مرحوم جس سفر میں میرے والد محترم ساتھ ہوتے مالیات اور طعام کا شعبہ والد محترم کے ہاتھ میں ہوتا۔ 1993ء کے سفر میں بھی ایسے ہی ہوا۔ والد صاحب فرماتے تھے کہ ایک دن حساب کیا تو تقریباً 60 ریال حساب میں کم ہو گئے کمل پتال کی لیکن حساب درست نہ ہو سکا۔ اسی دوران حرم کعبہ میں بیٹھ کر تلاوت قرآن مجید کر رہا تھا سامنے بیت اللہ شریف نظر آ رہا تھا کہ ایک آدمی میرے پاس آیا اور میرے رومال میں کچھ ریال رکھ کر چلا گیا میں نے دیکھا تو وہ شخص غائب ہو چکا تھا میں نے ریال دیکھے تو وہ اتنے ہی تھے جتنے میرے حساب میں کم ہو رہے تھے اس سے کم نزیادہ یہ واقعہ سننا کرو والد محترم نے کہا کہ یہ حضرت کی دعا اور توجہ کی برکت سے ہوا والد محترم نے فرمایا کہ حضرت ثانی رحمۃ اللہ علیہ کے انتقال کے بعد جن دنوں حضرت خواجہ خان محمد رحمۃ اللہ علیہ اپنے گاؤں ڈنگ تشریف لے گئے اور وہاں مستقل قیام کی غرض سے آپ نے مسجد اور خانقاہ کی تعمیر کا ارادہ فرمایا تو انہی دنوں حضرت شاہ عبدالقدار رائے پوری رحمۃ اللہ علیہ وہاں تشریف لائے تو حضرت خواجہ خان محمد رحمۃ اللہ علیہ نے حضرت رائے پوری کو بتایا کہ حضرت یہاں خانقاہ اور ساتھ مسجد تعمیر کرنے کا ارادہ ہے۔ کچھ دیر تو قف کے بعد حضرت رائے پوری رحمۃ اللہ علیہ نے فرمایا مولانا ضروریات کے مطابق کمرے وغیرہ تعمیر کر لیں لیکن مسجد تعمیر نہ کروائیں میں دیکھ رہا ہوں کہ آپ خانقاہ سراجیہ ہی جائیں گے اور خانقاہ آپ کی منتظر ہے جب آپ چلے گئے تو یہ مسجد بے آباد ہو جائے گی جو کہ کسی بھی طرح جائز نہیں کہ مسجد تعمیر کر کے بے آباد کر دی جائے حضرت رائے پوری کے الفاظ کچھ ہی عرصہ بعد حقیقت کا روپ دھار گئے والد محترم نے فرمایا کہ حضرت ثانی رحمۃ اللہ علیہ کے انتقال کے بعد ہم حضرت حاجی جان محمد کی معیت میں خانقاہ شریف پہنچ گئے تو حضرت حاجی جان محمد نے اپنے سے بہت ہی کم عمر حضرت خواجہ خان محمد کے ہاتھ پر تجدید بیعت کی تو کسی نے پوچھا کہ حاجی صاحب آپ تو بڑے حضرات کے خلاف میں سے ہیں اپنی بڑھاپ کی عمر میں

شخصیات

ایک نوجوان کی بیعت کرنے کی کیا ضرورت تھی تو حضرت حاجی جان محمد نے تاریخی جملے ارشاد فرمائے کہ میں اپنے نفس کو بے لگام گھوڑا نہیں بنانا چاہتا اور حضرت حاجی جان محمد بیعت کے بعد ہمیشہ حضرت خواجہ خان محمد کی خدمت میں دوزاں ہی بیٹھتے اور بڑے حضرات کی طرح ہی حضرت خواجہ کا ادب و احترام فرماتے تھے۔

جو لائی 1997ء میں حضرت خواجہ خان محمد رحمۃ اللہ علیہ نے سر ہند شریف ہندوستان کا سفر کیا تو آپ کے ہمراہ صاحبزادہ حافظ محمد عبدالحید، حضرت حاجی عبدالرشید رحیم یارخان، مولانا محب اللہ لا ہور، اور نگ خان موسیٰ زی شریف، محمود احمد خان اسلام آباد، حضرت حافظ عبدالرشید چیچہ وطنی اور راقم الحروف حبیب اللہ شاہل تھے۔ جب ہم خانقاہ سر ہند شریف پہنچتے تو کچھ ہی دیر بعد حضرت اقدس کی معیت میں حضرت امام ربانی مجدد الف ثانی رحمۃ اللہ علیہ کے مزار پر حاضری دی وہاں عجیب واقعہ پیش آیا کہ حضرت اقدس سمیت سب حضرات مراقب ہو گئے میری کم عقلی کہیں یا جہالت کہ میں مراقب ہے میں اپنے شیخ کی بجائے حضرت مجدد الف ثانی رحمۃ اللہ علیہ کی جانب متوجہ ہو تو مجھے جھٹکالا گا دو تین بار یہی کیفیت ہونے کے بعد بھی جب میں نہ سمجھ سکتا تو یہا کیا کہ میں یچھے جاگر اتو پھر میں حضرت مجدد رحمۃ اللہ علیہ کی بجائے اپنے شیخ حضرت اقدس خواجہ خان محمد رحمۃ اللہ علیہ کی جانب متوجہ ہوا جس سے پہلی کیفیت بدلتی اور غیر معمولی سکون محسوس ہوا۔ بعد ازاں میں نے حضرت والد محترم سے یہ واقعہ عرض کیا تو والد صاحب نے فرمایا کہ یہ بات گستاخی کے زمرے میں آتی ہے کہ اپنے شیخ کی موجودگی میں براہ راست کسی اور سے فیض حاصل کیا جائے اور اگر شیخ موجود نہ ہوں تو بھی کسی سے فیض حاصل کرتے وقت اپنے شیخ کا تصور ہن میں رکھنا چاہیے۔ اسی سفر کے دوران حضرت حاجی عبدالرشید مدظلہ، حضرت خواجہ محمد زیر کے مزار پر حاضر ہوئے تو مکاشفہ میں حضرت خواجہ محمد زیر نے حاجی عبدالرشید سے فرمایا کہ حضرت خواجہ خان محمد سے کہنا کہ ہمیں بھی مل جائیں اس پیغام پر حضرت اقدس مع احباب کے حضرت خواجہ محمد زیر کے مزار پر کافی دیر تشریف فرمائے۔ اس سفر میں حضرت اقدس کی معیت میں وہ کچھ دیکھا اور حاصل کیا کہ قلم لکھنے سے قادر ہے۔ حضرت خواجہ خان محمد ہمارے والد محترم کی وجہ سے ہم سب پر انتہائی کرم فرماتے تھے۔

میرے والد محترم اپریل 2003ء میں فانچ کی وجہ سے چلنے پھرنے سے معدور ہو گئے تو کچھ عرصہ بعد حضرت اقدس میرے والد صاحب کی عیادت کے لئے چیچہ وطنی تشریف لائے اور یہ آپ کا چیچہ وطنی کا آخری دورہ تھا 2006ء میں والد محترم کا عمرہ کا پروگرام بنایا گیا ویزہ لگنے کے باوجود نہ جاسکے میں 2007ء کو دوبارہ عمرہ کا پروگرام بنایا ہی دنوں حضرت شیخ خواجہ خان محمد باغڑ سرگانہ تشریف لائے تو میں والد محترم کو لے کر باغڑ سرگانہ حاضر ہوا پہلے ہم حضرت حاجی جان محمد رحمۃ اللہ علیہ کے مزار پر حاضر ہوئے وہاں مراقبہ کے بعد میں نے اباجی سے پوچھا کہ حضرت حاجی صاحب سے اجازت مل گئی تو آپ نے فرمایا الحمد للہ۔ اس کے بعد ہم حضرت خواجہ صاحب کی خدمت میں حاضر ہوئے تو اباجی نے عمرہ پر جانے کی اجازت مانگی حضرت خواجہ صاحب نے مسکراتے ہوئے اجازت دی تو اباجی نے پوچھا کہ حضرت میں نے وہیں رہنا ہے یا واپس آ جاؤں گا تو حضرت رحمۃ اللہ علیہ مسکراتے اور فرمایا حافظ جی آپ جائیں اللہ پاک خیر فرمائیں گے۔ ہم 26/

شخصیات

مئی 2007ء کو حرمین شریفین پہنچ گئے 3 دن مکمل مرہنے کے بعد مدینہ منورہ حاضری ہوئی اور یکم جون بروز جمعۃ المبارک صبح 7 بجے اباجی ہمیں چھوڑ کر مالک حقیقی سے جا ملے اور جنت البیع کے اس قدیم حصہ میں تدبیف ہوئی جہاں صحابہ کرام رضی اللہ عنہم کے مزارات واقع ہیں۔ اباجی کی زندگی میں بھی حضرت شیخ مجھنا چیز پر بڑی شفقت فرماتے تھے میں پیدا ہوا تو حضرت شیخ نے میر انام رکھا۔ کمسنی کے دور میں حضرت شیخ کی گود میں بیٹھتا ہا۔ میں نے قرآن پاک حفظ کیا تو حضرت شیخ نے ختم قرآن کی تقریب میں شرکت فرمائی۔ میری تقریب نکاح میں حضرت شیخ تین دن چیچہ طنی میں تشریف فرمائے۔ میرے بچوں سعید احمد اور رقیہ کا نام بھی حضرت شیخ نے تجویز فرمایا یہاں پھر ایک کرامت ہوئی کہ جب سعید احمد پیدا ہوا تو سراسال والوں نے نام تجویز کیے لیکن میں نے کہا کہ نام صرف میرے شیخ ہی رکھیں گے۔ تین سال بعد جب بیٹی پیدا ہوئی تو میں نے حضرت شیخ سے نام کا عرض کیا تو آپ نے فرمایا کہ اس کے نہیاں والوں سے پوچھو دہ ناراض نہ ہو جائیں۔ چیچہ طنی کے میر رضا الدین کے والد میر سید ریاض الدین جو کہ خاندانی طور پر موی زی شریف سے لے کر آج تک خانقاہ سراجیہ سے مسلک ہیں ان میر ریاض الدین سے کسی نے حضرت خواجہ خان محمد کی کرامات کا پوچھا تو انہوں نے کہا کہ میں اپنے شیخ کی دو باتوں سے اتنا مغلوب ہوں کہ اور کچھ سوچتا ہی نہیں کہ سالہا سال ہو گئے دیکھتا ہوں کہ حضرت اقدس کی کوئی نماز تکبیر اولیٰ کے بغیر نہیں ہوئی اور 1956ء سے حضرت سے میر اعلق ہے میں نے بارہا کوشش کی کہ نماز تہجد کا وضو میں خود حضرت کو کراوں لیکن پوری ہمت کے ساتھ جلدی اٹھ کر بھی دیکھا تو حضرت کو نماز میں ہی مشغول پایا۔ حضرت شیخ کے ایک مریض صوفی محمد اسلم تھے یہ صاحب کشف اور حضرت ثانی رحمۃ اللہ علیہ سے بھی بیعت تھے۔

کئی سال پہلے چیچہ طنی تشریف لائے میرے اباجی سے محبت تھی ہمارے ہاں ایک ہفتہ قیام کیا میرے پوچھنے پر متعدد واقعات سنائے ایک واقعہ اس طرح سنایا کہ میں حضرت سید بہاؤ الدین زکریا ملتانی رحمۃ اللہ علیہ کے مزار پر مراقب ہوا دیکھا کہ حضرت زکریا ملتانی کی مجلس ہے اور حضرت زکریا ملتانی اپنے ہاتھ سے شرکاء مجلس کو چائے دے رہے ہیں جب میری باری آئی تو فرمایا کہ تیری چائے تو کندیاں شریف ہے وہاں جاؤ یہاں کیا کر رہے ہو۔ رقم الحروف نے اپنے ابا جی کی زندگی کے آخری دنوں میں اباجی سے عرض کیا کہ زندگی موت کا علم نہیں لیکن حضرت شیخ کے بعد ہم کس سے رابطہ رکھیں تو میرے والدگرامی نے فرمایا کہ صاحبزادہ خلیل احمد صاحب سے رابطہ رکھنا ہے اسی طرح گزشتہ سال فروری 2010ء میں حضرت صاحبزادہ خلیل احمد مظلہ اور حضرت صاحبزادہ رشید احمد مظلہ سر ہند شریف (ہندوستان) حضرت مجدد الف ثانی رحمۃ اللہ علیہ کے مزار پر تشریف لے گئے آپ کے ہمراہ تقریباً 25 افراد بھی تھے جن میں رقم الحروف بھی شامل تھا اس دوران حضرت صوفی اشFAQ اللہ واجد مجددی (جنہیں میں چچا جان کہتا ہوں) نے ایک دن بعد نماز فجر حضرت مجدد الف ثانی رحمۃ اللہ علیہ کے مزار پر حاضری دی تو انہیں مکاشفہ میں حضرت مجدد رحمۃ اللہ علیہ کی زیارت نصیب ہوئی حضرت مجدد الف ثانی رحمۃ اللہ علیہ کے مزار پر حاضری دی تو انہیں مکاشفہ میں حضرت مجدد رحمۃ اللہ علیہ کی زیارت نصیب ہوئی حضرت مجدد الف ثانی رحمۃ اللہ علیہ نے انہیں فرمایا کہ خلیل احمد کا احترام کیا کرو۔ گزشتہ سال جب حضرت اقدس اپنی بیماری کے دنوں میں سیال کلینک ملتان داخل ہوئے تو متعدد بار حاضری ہوئی اور بیماری کے باوجود ہر مرتبہ خصوصی توجہ اور شفقت فرماتے

ماهنشامه "نقیب ختم نبوت" ملتان

شخصیات

رہے آخری روز انتقال سے دو گھنٹے پہلے بھی حاضرِ خدمت ہوا تو شفقت کی انہا فرمادی کیا معلوم تھا کہ یہ آخری زیارت ہے ابھی گھر نہیں پہنچا تھا کہ اطلاعِ ملگئی کہ حضرت اقدس ہمیں چھوڑ گئے۔ اگلے روز ۶ِ مئی کو اپنے برادران مکرم حاجی عبداللطیف خالد چیمہ اور بھائی جاوید اقبال چیمہ کی معیت میں دیگر ساتھیوں سمیت خانقاہ سراجیہ حاضری ہوئی تو تاحدِ رنگاہ مخلوق خدا کا ہجوم تھا۔ پوری ہمت کے ساتھ جگہ بناتے بناتے پہلی صفحہ میں پہنچاہی تھا کہ مجاہدِ ختم نبوت بھائی مولانا محمد علی صدیقی نے بازو سے کھینچ کر ایم بولینس کے ساتھ لگا دیا اور نماز جنازہ ادا کی گئی۔ ہمارے حضرت خواجہ خان محمد رحمۃ اللہ علیہ اب ہمارے درمیان نہیں حضرت کے تمام صاحبزادگان ہمارے سرکاتا ج اور ہمارے دلوں کی دھڑکن یہی الحمد للہ تمام صاحبزادگان نے ولی کامل حضرت شیخ مولانا خلیل احمد دامت برکاتہم کی سجادہ نشینی کو عطا یے ربانی تسلیم کرتے ہوئے سلسلہ نقشبندیہ مجددیہ اور خانقاہ سراجیہ کے لاکھوں خدام کی حوصلہ افزائی فرمائی اور ہمت بڑھائی ہے اللہ تعالیٰ خانقاہ سراجیہ اور سلسلہ عالیہ کو دون دنگی رات جو گنی ترقی عطا غیر مارے آئیں۔

الغازی مشینری سٹور

ہم قدم چائندہ ڈیزیل انجن، سپائیر پارٹس
تھوک، پر چون ارزائیں زخوں پر ہم سے طلب کریں

بلاک نمبر 9 کالج روڈ، ڈیڑیہ غازی خان 064-2462501